

वाईन उद्योगास प्रोत्साहन अनुदान देण्याबाबत.

महाराष्ट्र शासन  
शासन निर्णय, क्रमांक : डब्ल्यूआयपी २००९/प्र.क्र.३२८/उद्योग-२  
उद्योग, ऊर्जा व कामगार विभाग  
मंत्रालय, मुंबई ४०० ०३२  
दिनांक :- ३१ ऑगस्ट, २००९

**प्रस्तावना :-**

महाराष्ट्र राज्यात नाशिक, सांगली, पुणे, अहमदनगर, सातारा इत्यादी जिल्ह्यात द्राक्षाचे मोठ्या प्रमाणात उत्पादन होते. मागील काही वर्षांपासून द्राक्षांवर प्रक्रिया करून त्यापासून वाईन तयार करण्याचा उद्योग या जिल्ह्यांमध्ये विकसीत होत आहे. परंतु अजूनही द्राक्षांवर आधारित उद्योगाचे प्रमाण अल्प आहे. द्राक्षे ही नाशवंत वस्तू असल्यामुळे व राज्यामध्ये वाईन प्रक्रिया उद्योग पुरेशा प्रमाणात नसल्यामुळे शेतकऱ्यांना द्राक्षे कमी भावात विकून नुकसान सोसावे लागते. सध्या वाईनसाठी असलेल्या द्राक्षांची लागवड करणारे शेतकरीही अडचणीत आले आहेत.

राज्यातील द्राक्षांवर आधारित वाईन उद्योगास प्रोत्साहन म्हणून शासनाने द्राक्ष प्रक्रिया उद्योग धोरण, २००१ अंतर्गत शासन निर्णय, क्रमांक डब्ल्यूआयपी २००१/प्र.क्र.२१४४/उद्योग-७, दिनांक १९ ऑक्टोबर, २००१ द्वारे योजना अंमलात आणली होती. तथापि, नव्याने विकसीत होत असलेल्या या उद्योगाला प्रोत्साहन म्हणून अनुदान योजना जारी करण्याचे शासनाच्या विचाराधीन होते.

**शासन निर्णय :-**

उपरोक्त विषयाच्या अनुषंगाने शासन खालीलप्रमाणे निर्णय घेत आहे :-

दिनांक १ ऑगस्ट, २००९ पासून राज्यातील वाईन उत्पादकांना त्यांनी राज्यामध्ये उत्पादित केलेल्या व राज्यामध्ये अंतिमतः विक्री झालेल्या, वाईनच्या विक्रीवर देय असलेला २०% मूल्यवर्धित कर भरल्यास त्यापैकी १६% कराच्या रकमेइतके वाईन उद्योग प्रोत्साहन अनुदान खालील अटीच्या अधिन राहून देण्यात येईल.

अटी :-

- १) वाईन उत्पादकाने संबंधित कालावधीसाठी त्याने केलेल्या वाईनच्या विक्रीवर २०% या कराच्या दराने कर भरणा करणे आवश्यक आहे.
- २) वाईन उत्पादकाने वरील अट क्रमांक १ नुसार वाईनच्या विक्रीवर भरलेल्या विक्रीकराबाबत संबंधित विभागीय विक्रीकर सह-आयुक्त (व्हॅट प्रशासन) यांनी अशाप्रकारे भरलेल्या कणाचे पुरावे तपासून तसे प्रमाणपत्र देणे आवश्यक आहे.
- ३) अनुदान पात्र असलेल्या वाईन उत्पादकांनी वाईन प्रोत्साहन अनुदानाचे दावे हे पहिल्या वर्षी दिनांक १ ऑगस्ट, २००९ ते ३१ मार्च, २०१० या कालावधीसाठी व तदनंतर प्रत्येक आर्थिक वर्षासाठी दोन सहामाही कालावधीच्या हप्त्यांमध्ये ( दिनांक १ एप्रिल ते ३० सप्टेंबर आणि १ ऑक्टोबर ते ३१ मार्च ) उद्योग संचालनालयाकडे सादर करावेत.

उपरोक्त निर्णय व अटींच्या अनुषंगाने अनुदानास पात्र वाईन उत्पादकांना, वाईन उद्योग प्रोत्साहन अनुदानाचे वाटप या विभागाकडून करण्यात येईल. या अनुदान वाटपाची कार्यपद्धती उद्योग विभागाकडून स्वतंत्रपणे निश्चित करण्यात येईल.

सदर शासन निर्णय वित्त विभागाचे पत्र क्र. मुवक १५०९/प्र.क्र.१०९/कराधान-१, दिनांक २८.८.२००९ द्वारे सहमती कळविली आहे.

महाराष्ट्राचे राज्यपाल यांच्या आदेशानुसार व नांवाने,

छाया अग्निहोत्री

( छाया अग्निहोत्री )

कार्यासन अधिकारी

प्रति,

वित्त विभाग,

गृह विभाग (उत्पादन शुल्क)

विकास आयुक्त (उद्योग), उद्योग संचालनालय, मुंबई

मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई.

व्यवस्थापकीय संचालक, महाराष्ट्र पर्यटन विकास महामंडळ, मुंबई

आयुक्त, उत्पादन शुल्क, मुंबई

विक्रीकर आयुक्त, मुंबई

मंत्रालयीन विभाग (सर्व)

विभागीय आयुक्त (सर्व)

जिल्हाधिकारी (सर्व)

प्रत माहितीसाठी अग्रेषित

मा.उप मुख्यमंत्री, महाराष्ट्र राज्य, मुंबई

मा.मंत्री (सर्व)

मा.राज्यमंत्री (सर्व)

मा.मुख्य सचिव, महाराष्ट्र राज्य, मुंबई

मा. मुख्यमंत्री यांचे प्रधान सचिव, मंत्रालय, मुंबई.

प्रधान सचिव (उद्योग) यांचे स्वीय सहाय्यक

निवड नस्ती (उद्योग-२)

-----